

सार-समाचार

‘राणा सांगा राष्ट्रीय चेतना व अस्मिता के महापुरुष थे’

कोटा, (निर्स)। भारतीय संकलन समिति के तत्वावधान में राजकीय संग्रहालय किशोर सागर कोटा में राणा सांगा की राष्ट्रीय चेतना विषय पर एक संगोष्ठी का आयोजन हुआ, जिसके मुख्यवक्ता प्रो.अरविन्द सक्सेना। मुख्यातिथि प्रो.डी.पी. त्रिपाठी एवं अध्यक्षता प्रो आदित्य कुमार गुप्ता ने की। मुख्य वक्ता प्रोफेसर अरविंद सक्सेना ने महाराणा सांगा की राष्ट्रीय चेतना का उल्लेख करते हुए बताया कि महाराणा सांगा प्रथम राष्ट्रीय महान योद्धा थे जो समस्त राजपूत शासकों को विदेशी आक्रांता से संघर्ष के लिए एक साथ लेकर आए। वर्तमान समय में समाज कंटकों द्वारा भारत के महान शासक और योद्धा के लिए जो भ्रांतियां उत्पन्न की जा रही हैं, उनको प्रोफेसर अरविंद सक्सेना ने तार्किक और संगत संदर्भों के साथ दूर किया। उन्होंने बताया किसी भी तत्कालीन भारतीय ग्रंथ में राणा सांगा के द्वारा बाबर को आमंत्रित करने का कोई प्रमाण प्राप्त नहीं होता है। प्रोफेसर त्रिपाठी ने राणा सांगा के चारित्रिक जीवन का उल्लेख किया। उन्होंने बताया की राणा सांगा ने एक हिंदू सूर्य योद्धा की तरह युद्ध लड़े और सल्तनत के शासक इब्राहिम लोदी को वह पहले भी परास्त कर चुके थे। इस प्रकार के वीर योद्धा के द्वारा किसी बाहरी मुगल को भारत में आमंत्रित करने के लिए बुलाने की बात कोई तर्क संगत नहीं लगती। अध्यक्ष प्रो.गुप्ता ने कहा कि राणा सांगा भारतीय अस्मिता और स्वाभिमान के प्रतीक हैं। वे महान राष्ट्रभक्त योद्धा थे।

कमल अध्यक्ष, कपिल सचिव निर्वाचित

कोटा, (निर्स)। सिंधु यूथ सर्कल कोटा के 2025–26 सत्र के चुनाव संपन्न हुए। मुख्य चुनाव अधिकारी जितेंद्र साधवानी, अशोक आहूजा एवं देवेन्द्र कटारिया रहे। चुनाव अधिकारियों ने विजयी प्रत्याशियों की घोषणा की जिसमें अध्यक्ष के रूप में कमल खत्री, सचिव कपिल सेवानी की चुना गया जबकि उपाध्यक्ष हितेश दयानी, कोषाध्यक्ष शंकर लेखवानी, सह-सचिव दीपक थदानी, सांस्कृतिक सचिव तरूण चेनानी, पंकज हरचंदानी, आकाश धनवानी को मीडिया प्रभारी बनाया गया। चुनाव में दीपक राजानी पैनल के कमल खत्री, सहित उनकी टीम ने जीत दर्ज की। इस अवसर पर नवनिर्वाचित अध्यक्ष कमल खत्री ने कहा कि सिंधु यूथ सर्कल को आगे बढ़ाने के लिए सभी का सहयोग लिया जाएगा और समन्वय का भाव रखते हुए समाज सेवा में अग्रणी कार्य किया जाएगा। पूर्व अध्यक्ष दीपक राजानी ने कहा कि सामाजिक सरोकार के कार्यों को प्राथमिकता दी जाएगी, साथ ही शिक्षा, चिकित्सा एवं धार्मिक क्षेत्र में भी कार्य किया जाएगा। राजानी ने बताया कि सिंधु यूथ सर्कल जल्द ही पक्षियों के लिए परिड़े बांधने एवं पशुओं के लिए पानी की टंकी इस भीषण गर्मी में शीघ्र ही रखेगा जिससे मुक-प्राणियों की प्यास को बुझाया जा सके। इस अवसर पर संरक्षक हितेश दासवानी, सलाहकार योगेश रोहिड़ा ने सभी का आभार जताया।

एमबीसीए प्रीमियर लीग सीजन-1 का शुभारंभ

कोटा, (निर्स)। मास्टर ब्लास्टर क्रिकेट अकेडमी कोटा के तत्वाधान में एमबीसीए प्रीमीयर लीग सीजन–1 पावर्ड बाय एलेन करियर इंस्टीट्यूट क्रिकेट प्रतियोगिता का आयोजन किया जा रहा है जिसके आयोजन में चंबल मोटर्स, तमिल भवन, राज स्टेशनरी, डेकथेलोन, मालवीय स्पोर्ट्स, श्री श्याम ऑप्टिकल, बिंद-बिंदी सैलून का विशेष सहयोग प्राप्त हो रहा है। मास्टर ब्लास्टर क्रिकेट अकेडमी के संयोजक अभिमन्यु शर्मा ने बताया कि प्रतियोगिता के पहले मैच राइजिंग स्टार्स बनाम लवीशा सुपर क्रिस्ट में राइजिंग स्टार्स ने पहले बल्लेबाजी करते हुए अथर्व गोयल के 78 रन, विवान सोमानी के 44 रन, गौरीश के 25 रन की सहायता से 248 रन का बड़ा स्कोर बनाया। सुपर क्रिस्ट टीम की ओर से अश्वुदय सिंह, ओजस्वी पाण्डेय ओर अर्जुन भाटिया ने एक एक विकेट लिया। बल्लेबा का पीछा करते हुए सुपर क्रिस्ट टीम 143 रन बना सकी जिसमें बल्लेबाजी करते हुए धर्मेश ने 42 रन और अश्वुदय ने 26 रन बनाया। स्टार्स टीम की ओर से विवान सोमानी ने 2 विकेट तथा जोए मेइतवाल, गौरीश, तक्ष जैन, चैतन्य ने एक-एक विकेट लिया। स्टार्स ने यह मैच 105 रन से जीत लिया।

परिंदों के लिए परिंडे बांधे

कोटा, (निर्स)। लोकसभा अध्यक्ष ओम बिरला की प्रेरणा से भाजपा के वरिष्ठ नेता पंकज मेहता की अगुवाई में जीएडी सक्रिल पर पक्षियों के लिए परिंडे बांधे गए। पंकज मेहता ने परिंदों के लिए पेड़ पर परिंडे बांधने का अभियान शुरू किया और आवाहन किया कि जहां भी पक्षियों की ज्यादा आवाजहारी रहती है, वहां उनके दाना और पानी की व्यवस्था करना हम सभी का नैतिक दायित्व है। पंकज मेहता ने कहा कि भीषण गर्मी में पशुओं के लिए भी पानी की टंकियां रखी जाएंगी साथ ही उनमें नियमित देखरेख करते हुए पानी भरा जाएगा। पार्षद मामा चौधरी ने बताया कि वार्ड में पक्षियों की परिंदों पर परिंडे भाजपा नेता पंकज मेहता के सान्निध्य में लगाए गए और नियमित पानी भरने के लिए कार्यकर्ताओं को जिम्मेदारी सौंपी गई। इस अवसर पर समाजसेवी दुष्यंत सिंह रहलोत, अंकित श्रींगी पूर्व छात्र संघ अध्यक्ष, राकेश गोस्वामी, देवेन्द्र मामा, भागत गोस्वामी, ललित शर्मा, संदीप मेवाड़ा, उमंग चतुर्वेदी, राहुल शर्मा, हिमांशु बादल, आदित्य, दीपक गोस्वामी सहित कई कार्यकर्ता उपस्थित रहे।

चिकित्सा परामर्श शिविर का आयोजन

कोटा, (निर्स)। समग्र दिगम्बर जैन बघेरवाल सामाजिक संस्था, कोटा प्रान्त द्वारा 20 अप्रैल 2025 (रविवार) को एक विशेष नि:शुल्क चिकित्सा परामर्श शिविर का आयोजन किया जा रहा है। यह शिविर श्री पुण्योदय अतिशय तीर्थ क्षेत्र, नर्सियांजी, दादाबाड़ी परिसर में आयोजित होगा। इस आयोजन का मुख्य उद्देश्य समाज के जरूरतमंद लोगों को हृदय एवं अस्थमा रोगों के प्रति जागरूक करना व उनके लिए विशेषज्ञ परामर्श की सुविधा उपलब्ध कराना है। संस्था के महामंत्री राजेंद्र जैन तार्थेडिया ने जानकारी दी कि इस शिविर में विश्वविख्यात मेडेंता हॉस्पिटल, मेडिसिटी, गुडगांव से विशेषज्ञ डॉक्टरों की टीम पहुंच रही है।

जल सेवा का शुभारंभ

कोटा, (निर्स)। पश्चिम मध्य रेलवे भारत स्काउट्स एवं गाईड्स के कोटा यूनिट द्वारा शुक्रवार को रेलवे स्टेशन कोटा पर जल सेवा का शुभारंभ किया गया। यह जल सेवा वरिष्ठ मंडल विधुत इंजीनियर (सामान्य) एवं जिला आयुक्त (स्काउट) धर्मेन्द्र कस्तवार के निदेशन में द्वारा किया गया। जिसमे स्टेशन निदेशक एन.के.मीना, स्काउट एवं गाईड के रोवर, रैंजर और लीडर्स भी उपस्थित रहे। गर्मी के मौसम में यात्रियों को यात्रा के दौरान भीषण गर्मी से बचाव हेतु पीने का पानी उपलब्ध कराने की दिशा में कोटा मंडल पानी पिलाने के कार्य किया जा रहा है।

हज ट्रेनिंग व वैक्सीनेशन शिविर कल

कोटा, (निर्स)। जिला हज कमेटी कोटा की द्वारा दरगाह जंगली शाह बाबा कैम्पस में 2025 में हज जाने वाले लोगों का हज ट्रेनिंग व टीकाकरण कैम्प सुबह 8 बजे से दोपहर 1 बजे तक लगाया जाएगा जिसमे सभी हाजियों को टीका लगेगा और उनको हज के मुताल्लिक जरूरी बातें बताई जाएंगी। कैम्प में सभी हज यात्रियों की उपस्थिति, टीकाकरण अनिवार्य है इसीलिए सभी हज यात्री अपने साथ एक रंगीन फोटो, कवर नम्बर की कोटा, व चल रही रव्राई के पर्व ज़रूर साथ लेकर समय से कैम्प में अपनी उपस्थिति दर्ज करवाए।

सेन जयंती की व्यापक तैयारियां

छबड़ा (निर्स)। सेन समाज द्वारा 25 अप्रैल को सेन जयंती धूमधाम से मनाई जाएगी। इसके लिए व्यापक तैयारियों की जा रही है। वहीं, जोर-शोर से प्रचार-प्रसार किया जा रहा है। अध्यक्ष रामचक्रपू सेन ने बताया कि 25 अप्रैल को सुबह नौ बजे गायत्री मंदिर से शोभायात्रा शुरू होगी, जो मुख्य मार्ग से होती हुई चौधरी मोहल्ले में स्थित श्यामा महााज मंदिर पर पहुंचेगी। यहां महाआरती कर शंकरझरी मंदिर पर प्रसादी वितरण की जाएगी। इस आयोजन के लिए समाजबंधु गांव-गांव पहुंचकर प्रसार प्रसार किया जा रहा है।

ट्रैक्टर-ट्रॉली चोरी

छबड़ा (निर्स)। कस्बे में बाइक चोरी के साथ साथ ट्रैक्टर-ट्रॉली चोरी होने लगा गई है। तीन दिन पूर्व चोरी हुई ट्रैक्टर ट्रॉली का आज तक सुराग नहीं ला सका है। रामदयाल मीना ने दर्ज रिपोर्ट में बताया कि 15 अप्रैल को कृषि कार्य के बाद गणपति नगर स्थित मकान के सामने ट्रैक्टर ट्रॉली खड़ा कर सो गया था, मध्यरात्रि को आकर देखा तो ट्रैक्टर ट्रॉली गायब थे, जिन्हें अज्ञात चोर चुरा कर ले गए।

श्रमिकों को मिले गुणवत्तापूर्ण उपचार, विस्तार की कार्ययोजना बनें : स्पीकर बिरला

कोटा, (निर्स)। लोकसभा अध्यक्ष ओम बिरला और केंद्रीय सूक्ष्म, लघु एवं मध्यम उद्यम राज्य मंत्री शोभा करंदलाजे ने शुक्रवार को झालावाड़ रोड़ स्थित ईएसआईसी अस्पताल का दौरा किया और वहां उपलब्ध स्वास्थ्य सेवाओं की समीक्षा की। इस दौरान उन्होंने अस्पताल के इंफ्रास्ट्रक्चर, आधुनिक चिकित्सा उपकरणों, ओपीडी-आईपीडी में प्रतिदिन आने वाले मरीजों, विशेषज्ञ चिकित्सकों एवं पैरामेडिकल स्टाफ की उपलब्धता आदि की जानकारी ली।

स्पीकर बिरला ने कहा कि श्रमिकों को उच्चस्तरीय और नि:शुल्क स्वास्थ्य सेवाएं सहज रूप से उपलब्ध हों, जिससे उन्हें अपनी जेब से खर्च ना करना पड़े। उन्होंने निर्देश दिए कि अस्पताल में बेड क्षमता को 60 से 200 तक बढ़ाने और मेडिकल कॉलेज की तर्ज पर विकसित करने के लिए विस्तृत कार्य योजना तैयार की जाए। साथ ही, यह सुनिश्चित किया जाए कि लाभग्रा 80 हजार पंजीकृत श्रमिक परिवारों का डिजिटल रिकॉर्ड अस्पताल प्रशासन के पास हो, ताकि उन्हें तकनीक आधारित मुफ्त इलाज की जानकारी मिल सके।

बिरला ने चिंता जताई कि बड़ी संख्या में श्रमिक ऐसे हैं, जिन्हें ईएसआईसी की योजनाओं और लाभों की पूरी जानकारी नहीं होती। इस कारण वे कई महत्वपूर्ण सुविधाओं से वंचित



कोटा में लोकसभा अध्यक्ष ओम बिरला और केंद्रीय सूक्ष्म, लघु एवं मध्यम उद्यम राज्य मंत्री शोभा करंदलाजे ने ईएसआईसी अस्पताल का दौरा किया और वहां उपलब्ध स्वास्थ्य सेवाओं की समीक्षा की है।

रह जाते हैं। उन्होंने अधिकारियों को निर्देश दिए कि इस संबंध में व्यापक जागरूकता अभियान चलाया जाए।

उन्होंने कहा कि श्रमिक और मेहनतकश वर्ग को गुणवत्तापूर्ण स्वास्थ्य सेवाएं उपलब्ध हों इस उद्देश्य के साथ अस्पताल को केंद्र सरकार को सुपुर्द किया गया है। कोटा संभाग सहित आस-पास के जिलों के हजारों श्रमिक इस अस्पताल से लाभान्वित होते हैं,

इसलिए इसकी क्षमता और चिकित्सा व्यवस्था को लगातार उन्नत किया जाना आवश्यक है।

डॉक्टरों की कमी का करेंगे समाधान:- केंद्रीय श्रम एवं रोजगार राज्य मंत्री शोभा करंदलाजे ने कहा कि अस्पताल में चिकित्सकों की संख्या कम होने के कारण कुछ ऑपरेशन की दर अपेक्षाकृत कम है। इस विषय पर गंभीरता से विचार कर समाधान करेंगे।

उन्होंने यह स्पष्ट किया कि सरकार श्रमिकों को निकटतम ईएसआई केंद्रों पर भी नि:शुल्क और आधुनिक चिकित्सा सुविधा उपलब्ध कराने के लिए कटिबद्ध है। साथ ही उन्होंने यह भी बताया कि आयुष्मान भारत योजना के तहत भी श्रमिकों को चिकित्सा सुविधा दी जा रही है।

उद्योग नगर डिस्पेंसरी का भी निरीक्षण किया:-श्रम एवं रोजगार

अन्तर्राष्ट्रीय स्तर के मेट्स पर कुश्ती के मुकाबले होंगे

कोटा, (निर्स)। नयापुरा स्थित खेल परिसर के रघुराई एण्डो स्पोर्ट्स कॉम्प्लेक्स में अंडर–20 राष्ट्रीय कुश्ती प्रतियोगिता के मुकाबले अन्तरराष्ट्रीय स्तर की कोल्डेक मेट्स पर खेले जाएंगे। यह मेट्स शुक्रवार को जयपुर से कोटा पहुंच गई। उधर, राष्ट्रीय कुश्ती संघ से भी पदाधिकारी शनिवार को कोटा पहुंच जाऐंगे। इसके

आयोजन समिति के अध्यक्ष आई.के.दत्ता ने बताया कि कोटा में पहली बार हो रही अंडर–20 राष्ट्रीय कुश्ती प्रतियोगिता को खिलाड़ियों के विस्मरणीय अनुभव बनाने के सभी प्रयास किए जा रहे हैं। इसी के तहत अन्तरराष्ट्रीय स्तर की मेट्स पर मुकाबले करवाने का निर्णय लिया गया

है। मुकाबलों के लिए तीन मेट और पहलवानों के वार्मअप मेट कोटा पहुंच गए हैं, जिन्हें शनिवार को स्थापित कर दिया जाएगा।

आयोजन सचिव तेजेंद्र सिंह बराड़ ने बताया कि राष्ट्रीय कुश्ती संघ के अध्यक्ष संजय सिंह और राजस्थान कुश्ती संघ के अध्यक्ष राजीव दत्ता शनिवार को कोटा पहुंच जाएंगे। इसके अलावा राष्ट्रीय कुश्ती संघ की ओर से नियुक्त कम्पटीशन डायरेक्टर वी.एन. प्रसूत भी शनिवार को कोटा पहुंच जाएंगे। देश के विभिन्न प्रदेशों से कुश्ती संघ के पदाधिकारियों के भी शनिवार की ही पहुंचने की संभावना है।

पांच प्रदेशों की टीमों पहुंची कोटा:-- अंडर–20 राष्ट्रीय प्रतियोगिता

में भाग लेने के लिए टीमों के कोटा पहुंचने का सिलसिला शुक्रवार से प्रारंभ हो गया। केरल, छत्तीसगढ़, कर्नाटक, ओडिशा और तेलंगाना की टीमें शुक्रवार को कोटा पहुंच गईं। शेष सभी टीमें शनिवार को कोटा पहुंच जाएंगी। इस सब पहलवानों की व्यवस्था चम्बल हॉस्टल एसोसिएशन की ओर से लैडमार्क सिटी में की गई है।

अंडर–20 राष्ट्रीय कुश्ती प्रतियोगिता में भाग लेने आए पहलवान, कोच, मैनेजर्स और कुश्ती संघ के पदाधिकारियों को राजस्थान की संस्कृति और परम्पराओं की झलक भी देखने को मिलेगी। पर्यटन विभाग ने इसके लिए विशेष तौर पर प्रदेश भर से कलाकारों को कोटा भेजा है।

युवा कांग्रेस कार्यकर्ताओं ने चंबल में जल सत्याग्रह किया

कोटा, (निर्स)। नेशनल हेराल्ड मामले मे ईडी द्वारा सोनिया गांधी एवं लोकसभा के नेता प्रतिपक्ष राहुल गांधी के खिलाफ की गई कार्यवाही के विरोध मे राजस्थान युवा कांग्रेस के प्रदेश वरिष्ठ सचिव यश गौतम के नेतृत्व में युवा कांग्रेस कार्यकर्ताओं द्वारा भीतीरया कुंड स्थित चंबल नदी मे जल सत्याग्रह किया गया।

यश गौतम ने बताया कि जिस नेशनल हेराल्ड के मामले मे ईडी द्वारा चार्जशीट पेश की गई है उसमे मनी लॉन्ड्रिंग का चार्ज लगाया गया है जबकि उस मामले मे एक पैसे का भी लेन-देन नहीं हुआ है। ना किसी प्रॉपर्टी का ट्रांसफर हुआ है। पूरा देश यह जान चुका है कि यह कार्यवाही भाजपा के इशारे पर की गई है। जिस प्रकार राहुल गांधी देश के युवाओं एवं हर वर्ग कि आवाज बनने का काम कर रहे है।

महर्नाई, बेरोजगारी सहित अन्य जनहित के पड़े उठा रहे है उससे भाजपा घबराई हुई है। लोकसभा से ध्यान भटकाना भी भाजपा का उद्देश्य है। इसी



कोटा में युवा कांग्रेस कार्यकर्ताओं ने चंबल मे जल सत्याग्रह करके विरोध दर्ज कराया है।

कारण भाजपा मोदी सरकार राजनैतिक प्रतिशोध व बदले की भावना से संबिधानिक संस्थाओं का दुरुयोग कर रही है लेकिन कांग्रेस कार्यकर्ता इससे डरने वाला नहीं है। हम आक्रिी साँस तक लड़ाई लड़ेंगे। हमारे नेता के साथ सभी कार्यकर्ता जेल जाने को भी तैयार

है। भाजपा की जेलें छोटी पड़ जाएगी लेकिन हम पीछे नहीं हटेंगे। इसमे मुख्य रूप से कृष्णा सिंगोर, लोकेन्द्र चौधरी, ललित मीणा, मोहित वाल्मीकि, रिद्धम शर्मा, यश मेदा, लखन वर्मा, अभय चारण एवं अन्य कार्यकर्ता उपस्थित रहे।

अस्पताल की लापरवाही के खिलाफ कांग्रेस का प्रदर्शन

कोटा, (निर्स)। मेडिकल कॉलेज के नए अस्पताल में कार्डियोथोरेसिक वैस्क्युलर सर्जरी के ऑपरेशन थिएटर में मरीज के अटेंडेंट के ही चोरी लगा देने का मामला सामने आया था। इस मामले में अस्पताल प्रबंधन ने जांच शुरू की है। इस मामले को लेकर कांग्रेस पार्टी के नेता क्रांति तिवारी ने शुक्रवार को अस्पताल में अनूदा प्रदर्शन किया। मरीज के अटेंडेंट को एक आईडी कार्ड पहनाने का अभियान छेड़ दिया। इन कार्ड्स पर लिखा है ‘मै मरीज नहीं हूँ’। कांग्रेस के इस प्रदर्शन में बड़ी संख्या में मरीजों के अटेंडेंट को वह आईडी कार्ड पहनाए गए।

प्रदेश कांग्रेस सदस्य क्रांति तिवारी ने इस दौरान कहा कि इस तरह की लापरवाही अस्पताल में पहले भी हुई है गलत खूत चढ़ा दिया गया और अब तो हद हो गई है कि मरीज के परिजन को ही ऑपरेशन थिएटर में ले जाकर उसका ऑपरेशन शुरू कर दिया था। जिसे दूसरे चिकित्सकों के कहने पर यह रोकया शुरू की है। इस लापरवाही पर अभी भी सरकार ने चिकित्सक के खिलाफ कार्रवाई नहीं की है। जबकि बीबी शशन में भाजपा के नेता लगातार ढोल बजाकर विरोध जता



कोटा में अस्पताल प्रशासन की लापरवाही के खिलाफ कांग्रेस ने प्रदर्शन किया।

रहे थे।

क्रांति तिवारी ने यह भी कहा कि जांच रिपोर्ट के नाम पर लीपापोती हमेशा होती आई है। इस मामले में कोटा उत्तर विधायक और पूर्व यूडीएच मंत्री शक्ति धारीवाल ने भी सरकार को घेरा है। इस प्रकरण में सीबीटीएस सर्जन डॉ राजेंद्र महावर का कहना कि मरीज के

जिला अध्यक्ष कुंज बिहारी सिंघल ने चिकित्सक पर कार्रवाई की मांग की थी। जिस अटेंडेंट के साथ यह घटना हुई है उसे मुआवजा देने की मांग भी की थी। इस मामले में महावीर नगर थाने में परिजनों ने एक परिवाद भी दिया था। इस प्रकरण में सीबीटीएस सर्जन डॉ राजेंद्र महावर का कहना कि मरीज के

ओटी के बाहर चोट लग गई थी। इसकी मुझे जानकारी मिली थी। इसके बाद इन्हें ऑपरेशन थिएटर में स्टॉफ लेकर आ गया था। तब मैंने इनके टांक लगाकर डेसिंग कर दी थी। इसके बाद इन्हें वापस वार्ड में भेज दिया था। डायलिसिस फिस्टुला बनाने की बात गलत है यह कुछ लोगों ने अफवाह उड़ा दी है।

एलन स्थापना दिवस पर सुंदरकांड और हेल्थ चेकअप कैम्प

कोटा, (निर्स)। एलन कॅरियर इंस्टीट्यूट की स्थापना के 37 वर्ष पूर्ण होने के अवसर पर संस्थान की ओर से कई कार्यक्रम आयोजित किए गए। मुख्य रूप से शहर के 4 कैम्पस में सुंदरकांड और एक कैम्पस में हेल्थ चेकअप-कैप लगाया गया। एलन समुन्नत कैम्पस, जवाहर नगर, एलन समर्थ कैम्पस, इन्द्रविहार, एलन सज्ञान कैम्पस कुन्हाड़ी एवं एलन सुपथ नया नोहरा में सुंदरकांड पाठ किया गया। संगीतमय सुंदरकांड पाठ में फैकल्टीज व स्टाफ शामिल हुए। एलन समर्थ कैम्पस में निदेशक डॉ.गोविन्द माहेश्वरी तथा एलन सुपथ कैम्पस में निदेशक डॉ.नवीन माहेश्वरी ने पूजा कर सुंदरकांड पाठ शुरू करवाया। एलन फैकल्टीज व कर्मचारियों के लिए हेल्थ चेकअप कैप जवाहर नगर स्थित सत्यार्थ कैम्पस में लगाया गया। वहां 11 से 2

बजे तक विभिन्न स्पेशलिटी के चिकित्सकों ने सेवाएं दीं। यहां एलन के निदेशक डॉ.गोविन्द माहेश्वरी, राजेश माहेश्वरी और डॉ.नवीन माहेश्वरी पहुंचे और चिकित्सकों का सम्मान किया गया। कैम्प में 200 से अधिक लोगों को निशुल्क परामर्श दिया गया। सेवाएं देने वाले चिकित्सकों में डॉ.एस के गोयल, डॉ.सीमा सीमा गोयल, डॉ.विशाखा गुप्ता, डॉ.योगेश गौतम, डॉ.रूपेश पंवार, डॉ.प्रमोद नार और डॉ.सी के शर्मा ने सेवाएं दीं। इस अवसर पर ब्स्ट प्रेशर, होमोग्लोबिन, ईसीजी, बोन डेंसिटी, शुगर, हार्ट रेट, आर्ड चेसएफ, हाट्ट, वेस्ट और एसपीओ-2 की नि:शुल्क जांच की गई।

अस्पताल परिसर में किया पौधारोपण:-निरीक्षण के दौरान केंद्रीय राज्य मंत्री करंदलाजे ने अस्पताल परिसर में पौधारोपण कर पर्यावरण संरक्षण का संकल्प लिया। उन्होंने कहा कि जलवायु परिवर्तन के दुष्प्रभाव को कम करने के लिए यह आवश्यक है कि ज्यादा से ज्यादा वृक्षारोपण हो। इस दौरान भाजपा शहर अध्यक्ष राकेश जैन, ईएसआईसी के चिकित्सा एवं कार्मिक विभाग से जुड़े अधिकारीगण एवं अखिल राजस्थान ईएसआई सेवारत चिकित्सक संघ के महासचिव डॉ. दुर्गाशंकर सैनी उपस्थित रहे।

रामगंजमण्डी में ब्लॉक कांग्रेस कमेटी ने प्रदर्शन किया

रामगंजमंडी, (निर्स)। शहर में प्रदेश कांग्रेस कमेटी के निर्देशानुसार केंद्र की ईडी एवं अन्य संस्थाओं के राजनीतिक दुर्भावना से प्रस्त होकर कांग्रेस नेताओं के विरुद्ध हो रही कार्यवाहियों या किसी खिलाफ रामगंजमंडी विधानसभा क्षेत्र के ब्लॉक ए और बी की ओर से भी शुक्रवार को सुबह शहीद पन्नालाल चौराहा बाजार नम्बर 3 में संयुक्त रूप से प्रदर्शन किया गया।

कांग्रेस नेता सोनिया गांधी और लोकसभा में नेता प्रतिपक्ष राहुल गांधी के खिलाफ बदनीयती से ईडी द्वारा दाखिल की गई चार्जशीट के खिलाफ रामगंजमंडी विधानसभा क्षेत्र की ब्लॉक कांग्रेस कमेटी ए और बी के संयुक्त तत्वाधान में आयोजित प्रदर्शन को संबोधित करते हुए ब्लॉक अध्यक्ष देवेन्द्र सिंह गोयंदा ने कहा केंद्र सरकार ईडी, सीबीआई, इनकम टैक्स आदि संस्थाओं

को अपने राजनीतिक उद्देश्यों को पूरा करने और विपक्ष को दबाव में लेने के लिए कर रही है। ईडी को भी पिंजरे का तोता बना दिया गया है जैसे ही किसी मुद्दे पर विवाद मजबूत दिखता है या किसी राज्य में चुनाव होते हैं ईडी की कार्यवाहियों शुरू हो जाती है यह संयोग नहीं योजना से किया जाता है। कांग्रेस एक एक कार्यकर्ता सौनिया गांधी और राहुल गांधी के साथ खड़ा है, हम ईडी को कार्यवाहियों की निंदा करते हैं।

ब्लॉक ए अध्यक्ष हेमंत तिवारी ने कहा कांग्रेस नेताओं पर दुर्भावनापूर्ण ईडी कार्यवाहियों को देश देख रहा है और इससे आमजन के अंदर सैवैधानिक संस्थाओं के प्रति भ्रमना में कमी आ रही है। यह देश के लोकतंत्र को लिए अच्छा संकेत नहीं है। आयोजित प्रदर्शन में कांग्रेस कार्यकर्ता हाथों में तख्तियां लिए केंद्र सरकार के खिलाफ

नारेबाजी करते रहे वहीं संविधान को बचाने के लिए आवाहन करते दिखे। प्रदर्शन में ब्लॉक अध्यक्ष देवेन्द्र सिंह गोयंदा, हेमंत तिवारी के अलावा ब्लॉक कांग्रेस के संपादन महामंत्री कमल गुर्जर, ब्लॉक उपाध्यक्ष संसदुद्दीन भैंया, जहांगीर खान, लक्ष्मण सिंह बबलू महासचिव नारायण मेघवाल, पंचायत समिति सदस्य राधा बामी, पूर्व सरपंच सुकेत प्रहलाद राठौर, शांति अहिंसा विभाग के संयोजक सत्यनारायण खटीक, ब्लॉक सचिव अशरफ अली, मनीष पोरता, इरफान सैयद रंगेज, ब्लॉक प्रवक्ता चतुर्पुंज अहीर, रजनीश मेहरा, अंसगटित मजदूर यूनियन अध्यक्ष सुनील मेहरा, जसवंत मीणा खैराबाद, सुरेश माली, पृथ्वीराज यादव, सुरेश बागरी व रईस सिंह बढी संस्था में कांग्रेस कार्यकर्ताओं ने भाग लिया।

विश्व धरोहर दिवस मनाया

झालावाड़ (निर्स)। पर्यटन विकास समिति ने शुक्रवार को विश्व धरोहर दिवस जलदुर्ग गागरोन के नदी तट पर एक संगोष्ठी कर मनाया। संगोष्ठी कार्यक्रम में मुख्य वक्ता सहायक लेखाधिकारी प्रथम सालिगराम दांगी ने जानकारी देते हुए बताया कि विश्व धरोहर दिवस प्रतिवर्ष 18 अप्रैल को मनाया जाता है। इस दिवस को मनाने का मुख्य उद्देश्य यह भी है कि पूरे विश्व में मानव सभ्यता से जुड़े ऐतिहासिक और सांस्कृतिक स्थलों के संरक्षण के प्रति जागरूकता लाई जा सके। संयुक्त राष्ट्र की संस्था यूनैस्को की पहल पर एक अंतर्राष्ट्रीय संधि की गई जो विश्व के सांस्कृतिक एवं प्राकृतिक धरोहरों के संरक्षण के हेतु प्रतिबद्ध है। यह संधि सन् 1972 में लागू की गई। प्रारंभ में मुख्यतः तीन श्रेणियों में धरोहर स्थलों को शामिल किया गया पहले वह धरोहर स्थल जो प्राकृतिक रूप से संबद्ध हो अर्थात प्राकृतिक धरोहर

स्थल, दूसरे सांस्कृतिक धरोहर स्थल और तीसरे मिश्रित धरोहर स्थल। वर्ष 1982 में इकोमार्क नामक संस्था ने ट्युनिशिया में अंतर्राष्ट्रीय स्मारक और स्थल दिवस का आयोजन किया तथा उस सम्मेलन में यह बात भी उठी कि विश्व भर में किसी प्रकार के दिवस का आयोजन किया जाना चाहिए। यूनेस्को के महासम्मेलन में इसके अनुमोदन के पश्चात 18 अप्रैल को विश्व धरोहर दिवस के रूप में मनाने के लिए घोषणा की गई इससे पहले में 18 अप्रैल को विश्व स्मारक दिवस तथा पुरातत्व स्थल दिवस के रूप में मनाए जाने की परंपरा थी समिति संयोजक ओम पाठक ने कहा कि विश्व धरोहर की इस सुन्दर दुर्ग विरासत को विश्व धरोहर में चर्चयित हुए 12 वर्ष हो गये परन्तु अभी तक जिला प्रशासन पर्यटन और पुरातत्व विभाग की ओर से यहाँ पर्यटकों के लिये मूलभूत सुविधा उपलब्ध नहीं करवायी गई है।

स्वास्थ्य शिविर आयोजित

रामगंजमण्डी, (निर्स)। मंगलम सोमेट लिमिटेड मोड़क द्वारा लोकाहित में किए जा रहे कार्यों की श्रृंखला के तहत 17 अप्रैल गुरुवार को गांव बड़ोदिया कला में स्वास्थ्य शिविर आयोजित किया गया। जिसमें नि:शुल्क दवाइयों का वितरण किया गया।

आयोजित शिविर मे मंगलम सोमेट के डॉ. उमाशंकर सिंह एवं उनके स्वास्थ्य जल ने 55 मरीजों के स्वास्थ्य की जांच कर मुफ्त दवाइयों का वितरण किया। शिविर में खास कर सर्जि, खोसी, बुखारा, बदन दर्द, पेट दर्द, कमर दर्द, गठिया, दाद, खुजली व ब्लाड प्रेशर के मरीजों के स्वास्थ्य की जांच की गई।

(हस्ता)

उप मुख्य यांत्रिक इंजी-1।

मा.डि.म. कारखाना, पम्परे, कोटा जं.

स्वच्छ भारत अभियान

एक दम स्वच्छता की ओर

कार्यालय नगर पालिका कारपेन जिला बून्दी (राज.)

क्रमांक:-न.पा.का./2025/83

दिनांक:-17.04.25

आपति सूचना

सर्वसाधारण को सूचित किया जाता है कि श्री राकेश कुमार आ. श्री सूरजमल जाति गोस्वामी निवासी जोरया का खेड़ा कारपेन तह. के.पाटन जिला बून्दी (राज.) द्वारा आवेदन पत्र प्रस्तुत कर श्री सत्यनारायण, कैलाश, हरिनारायण आ. श्री गणपतराल जाति तेली निवासी कारपेन वाई नं. 7 जिला बून्दी (राज.) के नाम 69क के अंतर्गत पट्टा क्रमांक 363 दिनांक 28.03.2023 का जारी किया हुआ है। उक्त रजिस्टर्ड पट्टा शुदा मकान श्री राकेश कुमार आ. श्री सूरजमल को विक्रय कर दिया गया है। जिसका नामानर्पण स्वयं के नाम पालिका रिकार्ड में दर्ज करवाना चाहता है। जिनके संबंध में दस्तावेजों की जांच की जा रही है।

अतः जिस किसी भी व्यक्ति को कोई भी आपति हो वह अपनी आपति 7 दिवस में कार्यालय नगरपालिका में प्रस्तुत कर सकते है। अवधि पश्चात आपति स्वीकार नहीं होगी।

अधिशायी अधिकारी नगर पालिका कारपेन